

គ.ជ.ប



# ប្រើត្រឹមត្រូវ

គោលនយោបាយរបស់គណបក្សនយោបាយ

ចេញផ្សាយថ្ងៃទី៥ ខែកក្កដា ឆ្នាំ២០២៣

លេខ ២

គោលនយោបាយរបស់គណបក្សនយោបាយ

## ការបោះឆ្នោតជ្រើសតាំងតំណាងរាស្ត្រ

### នីតិកាលទី៧ ឆ្នាំ២០២៣

ថ្ងៃបោះឆ្នោត ៖ នៅថ្ងៃអាទិត្យ ទី២៣ ខែកក្កដា ឆ្នាំ២០២៣

ទីស្តីការ គ.ជ.ប វិថីរដ្ឋសភា សង្កាត់ទន្លេបាសាក់ ខណ្ឌចំការមន រាជធានីភ្នំពេញ

ទូរសព្ទ (Tel) : (+855) 23 235 271

អ៊ីម៉ែល (Email) : info@nec.gov.kh

Website: www.nec.gov.kh, voterlist.nec.gov.kh

Facebook/Youtube: National Election Committee

APP: NEC KH




គ.ស.ស

# ការបោះឆ្នោតជ្រើសតាំងតំណាងរាស្ត្រ នីតិកាលទី៧ ឆ្នាំ២០២៣

## ការឆ្លុសសញ្ញាគាំទ្រគណបក្សលើសន្លឹកឆ្នោត

**១** លោកអ្នកត្រូវត្រួតពិនិត្យសញ្ញាណមួយ ដូចខាងក្រោម៖



**២** សន្លឹកឆ្នោតដែលមិនអាចយកជាការបោះឆ្នោត មានដូចជា៖

- សន្លឹកឆ្នោតមានសរសេរពាក្យពេចន៍ ពាក្យអធិប្បាយ
- សន្លឹកឆ្នោតមានផ្ដិតស្អាមម្រាមដៃ
- សន្លឹកឆ្នោតមានចំនុច ឬក្រដាសប្រាក់ ឬក្រដាសបកបិទ ឬក្រដាសមានសំណេរ ឬរូបសញ្ញាផ្សេងៗ
- សន្លឹកឆ្នោតមានឯកសារផ្សេងៗចិទ ឬខ្ចាស់ជាប់ជាមួយ
- សន្លឹកឆ្នោតមានសរសេរឈ្មោះ ឬហត្ថលេខា ឬសញ្ញាដែលនាំឱ្យគេស្គាល់អត្តសញ្ញាណរបស់អ្នកបោះឆ្នោតជាដើម

**៣** គ.ជ.ប សូមលើកទឹកចិត្តឱ្យគូសសញ្ញាដូចខាងក្រោម៖



# មាតិកា



## ទំព័រ

• គណបក្សប័ណ្ណាល័យ	១
• គណបក្សឯកភាពជាតិខ្មែរ	២
• គណបក្សខ្មែរអភិវឌ្ឍន៍សេដ្ឋកិច្ច	៣
• គណបក្សធម្មជាតិប្រជាជន	៤
• គណបក្សខ្មែរឈប់សឹក	៥
• គណបក្សកសិករ	៦
• គណបក្សសំបុកឃុំសង្កាត់ប្រជាជន	៧
• គណបក្សខ្មែររួបរួមជាតិ	៨
• គណបក្សខ្មែរអភិវឌ្ឍន៍	៩
• គណបក្សយុវជនកម្ពុជា	១០
• គណបក្សសព្វាភិបាល	១១
• គណបក្សហ្វ្រូនស៊ិនបិច	១២
• គណបក្សខ្មែរតែមួយ	១៣
• គណបក្សស្រីជើងស្រី	១៤
• គណបក្សប្រជាជនកម្ពុជា	១៥
• គណបក្សប្រជាជនប្រជាជន	១៦
• គណបក្សកម្ពុជាប្រជាជន	១៧
• ព្រះរាជសារព្រះករុណាព្រះបាទសម្តេចព្រះបរមនាថ នរោត្តម សីហមុនី	១៨
• សេចក្តីអំពាវនាវ ស្តីពីការបោះឆ្នោតជ្រើសតាំងតំណាងរាស្ត្រ និងតំណាងរាស្ត្រ	១៩
• សេចក្តីអំពាវនាវ ស្តីពីការបោះឆ្នោតជ្រើសតាំងតំណាងរាស្ត្រ	២០



**គណបក្សបំណងពលរដ្ឋ**  
**លេខរៀងទី**

**១២**

**១២**   **គណបក្ស បំណងពលរដ្ឋ**  
**គ.ប.ព**

សូមអញ្ជើញទៅបោះឆ្នោតនៅថ្ងៃទី ២៣ ខែកក្កដា ឆ្នាំ២០២៣

# គោលនយោបាយអាទិភាព ៩ ចំណុច៖

១. លុបបំបាត់អំពើពុករលួយ ទាំងក្នុងស្ថាប័នរដ្ឋ និងស្ថាប័នឯកជន
២. លុបបំបាត់ការជួញដូរគ្រឿងញៀន ការរំលោភយកដីឯកជន និងដីរដ្ឋ
៣. រកទីផ្សារកសិកម្ម ធានាតម្លៃកសិផល បន្ទាបតម្លៃជីកសិកម្ម និងប្រេងឥន្ធនៈ និងរកទីផ្សារការងារជូនពលរដ្ឋ
៤. ផ្តល់ប័ណ្ណមើលថែសុខភាពជូនពលរដ្ឋក្រីក្រ ដើម្បីបានពិនិត្យ និងព្យាបាលជំងឺ ដោយឥតគិតថ្លៃ ផ្តល់ថយន្តសង្គ្រោះបន្ទាន់តាមមណ្ឌលសុខភាព
៥. ពង្រឹងគុណភាពអប់រំ សិក្សា៨ម៉ោងក្នុង១ថ្ងៃ និងមិនអនុញ្ញាតឱ្យមានការបង្រៀនគួរយកប្រាក់ក្នុងសាលារដ្ឋ
៦. តម្លើងប្រាក់ខែជូនមន្ត្រីរាជការថ្នាក់មូលដ្ឋាន ទាបបំផុត ២លាន៥សែនរៀល និងកម្មករ ទាបបំផុត ១លាន៥សែនរៀល
៧. ពង្រឹងយុត្តិធម៌សង្គម ការការពារទន់ខ្សោយ និងជនក្រីក្រ ស្មើគ្នាចំពោះមុខច្បាប់ និងបង្កើតក្រុមអាជ្ញាកណ្តាល ដើម្បីដោះស្រាយទោសនា
៨. ចាស់ៗ អាយុចាប់ពី៦៥ឆ្នាំឡើងទៅ ទទួលបានប្រាក់ឧបត្ថម្ភ ៣សែនរៀលក្នុង១ខែ និងកុមារនៃគ្រួសារក្រីក្រក្រោមអាយុ៦ឆ្នាំ ទទួលបានប្រាក់ឧបត្ថម្ភ ៤ម៉ឺនរៀលក្នុង១ខែ
៩. អនុវត្តឱ្យបានគ្រប់ជ្រុងជ្រោយនូវសន្ធិសញ្ញា អនុសញ្ញា និងកិច្ចព្រមព្រៀងទាំងឡាយណា ដែលមានផលប្រយោជន៍ដល់ជាតិមិត្តភូមិ

បោះឆ្នោតជូនគណបក្សឯកភាពជាតិខ្មែរ  
 ដើម្បីអនុវត្តនូវគោលនយោបាយដ៏មានសារៈសំខាន់  
 ទាំង៩ចំណុចនេះ ជូនប្រជាពលរដ្ឋ!



**គណបក្សឯកភាពជាតិខ្មែរ**  
**គ.ប.ជ**

# គណបក្សខ្មែរអភិវឌ្ឍន៍សេដ្ឋកិច្ចបង្កើតឡើងដើម្បីអ្វី ?



## គណបក្សខ្មែរអភិវឌ្ឍន៍សេដ្ឋកិច្ច

បង្កើតឡើងក្នុងគោលបំណងតែមួយគឺ បង្កើតគំនិតពិតពីរបេះដូងរួមគ្នា ដើម្បីធ្វើការអភិវឌ្ឍន៍ខ្លួន និងសង្គម គឺមានន័យថា ខ្មែរ + អភិវឌ្ឍន៍ = សេដ្ឋកិច្ច ក៏ជាអត្ថន័យដ៏ធំធេងមួយដែលបង្ហាញយ៉ាងច្បាស់ មនុស្សគ្រប់រូប បើមានឆន្ទៈហើយតែគ្មានសកម្មភាពក៏អត់ន័យនោះដែរ ទើបគណបក្សយើងសម្រេចដាក់ឈ្មោះនេះ ដែលមានន័យថា មានឆន្ទៈ មានសកម្មភាព នោះនឹងមានលទ្ធផល ពោលគឺ ខ្មែរ+អភិវឌ្ឍន៍ = សេដ្ឋកិច្ច សរុបមកវិញ គឺខ្មែរអភិវឌ្ឍន៍សេដ្ឋកិច្ច។

## និមិត្តសញ្ញារបស់គណបក្ស

- រូបទំពាំង ០៥ ដើម
- រូបទំពាំងខ្ពស់ជាងដើមឫស្សី មានន័យថា៖
  - យុវវ័យបច្ចុប្បន្ន ស្នងមនុស្សជំនាន់មុន ។
  - ទំពាំង៥ដើមបញ្ជាក់ថា យុវវ័យបច្ចុប្បន្ន គឺជាយុវជនជំនាន់អង្គរធំ ។
  - មនុស្សជំនាន់អង្គរ គឺ៖ សញ្ញាប្រាសាទកំពូល៥ ។
  - ទំពាំង ៥ ដើម គឺ៖ ប្រាសាទកំពូល៥ ក្នុងសាសនា ព្រះពុទ្ធ ៥ អង្គ ។

- ក្នុងអាណត្តិទី០៥ ឈរនៅលើខ្សែរៀងទី៥ ។

## គណបក្សខ្មែរអភិវឌ្ឍន៍សេដ្ឋកិច្ច

មានគោលនយោបាយធំៗ ចំនួន៥ គឺ៖

- ១/ អភិវឌ្ឍន៍វិស័យធនធានមនុស្ស
- ២/ អភិវឌ្ឍន៍កសិឧស្សាហកម្ម៖
- ៣/ អភិវឌ្ឍន៍វិស័យទេសចរណ៍៖
- ៤/ គោលនយោបាយអភិវឌ្ឍសេដ្ឋកិច្ចជាតិ
- ៥/ អភិវឌ្ឍន៍ដំណើរការប្រព័ន្ធយុត្តិធម៌

ពួកម៉ែបងប្អូនជាទីគោរព តើកម្ពុជាមានធនធានមនុស្សដែរឬទេ? បាទគឺប្រាកដណាស់ ពិតជាមាន ប៉ុន្តែនៅក្នុងពេលបច្ចុប្បន្ននេះ កម្ពុជាកំពុងរងនូវការខាតបង់ធនធានមនុស្សយ៉ាងខ្លាំង ក៏ព្រោះតែការកង្វះខាត នៃទីផ្សារ ការងារជូនពួកគាត់ ការមិនមានទីផ្សារការ ងារគ្រប់គ្រាន់នេះ ពលរដ្ឋ

យ៉ាងច្រើនត្រូវ បាននាំគ្នាចំណាកស្រុកធ្វើការក្រៅប្រទេស ចំណែកពលរដ្ឋជាច្រើននៅក្នុងស្រុកក៏ត្រូវបានបាត់បង់ការងារ ក៏ព្រោះ តែប្រព័ន្ធបច្ចេកវិទ្យាមានច្រើនជាងការប្រើ កម្លាំងមនុស្ស មនុស្សមួយចំនួនបានសម្រេចចិត្តបង្អប់នូវធនធានទេពកោសលរបស់ខ្លួន ប្តូរមកវិញ ការរត់ម៉ូតូខុប ការរត់កង់៣ ការធ្វើជាកម្មករ ក្នុងបំណងធ្វើការដោះបញ្ហាមួយគ្រា ហើយ អ្នកខ្លះ ក៏អាចធ្វើរហូតហួសវ័យអាយុរបស់ ខ្លួន ក្លាយជាហេតុផលធ្វើឲ្យលែងខ្វល់ខ្វាយពីសង្គម ។

ពួកម៉ែបងប្អូនជាទីគោរព ដើម្បីជួយអោយគោលនយោបាយ របស់គណបក្សយើងខ្ញុំអាច មានឱកាសបម្រើបងប្អូនបានសូមកុំភ្លេចជួយគាំទ្រ និង បោះឆ្នោតជូនគណបក្សខ្មែរអភិវឌ្ឍន៍សេដ្ឋកិច្ច មានលេខរៀងទី១៣ នៃ សន្តិកណ្ណោត ដែលមាននិមិត្តសញ្ញា រូបទំពាំងស្នង ឫស្សី ។


គណបក្សខ្មែរអភិវឌ្ឍន៍សេដ្ឋកិច្ច  
សម្មាគ្គី យុត្តិធម៌ សង្គ្រោះ បំរើ ការពារ

បកខត្តម ហួន ប័ន្ទុន ប្រធានគណបក្ស  
បកខត្តម ហួន ដួង អនុប្រធានគណបក្ស  
បកខត្តម ហួន វិធី លេខាធិការគណបក្ស

១៣ គណបក្សខ្មែរអភិវឌ្ឍន៍សេដ្ឋកិច្ច  
គ. ខ. ១៣. ០៥

# គណបក្សធម្មាធិបតេយ្យ

លេខ ករណា មុទិតា ខ្យលក្ខា



- I. គណបក្សធម្មាធិបតេយ្យ មានស្រ្តីជីកនាំអស្ចារ្យ ចុះជួយស្រូវដោះស្រាយបញ្ហា លើកយកគោលការណ៍អនុវត្តតាមច្បាប់ សុខទុក្ខរាស្ត្រត្រូវដោះស្រាយបានឆាប់ យកគោលការណ៍ច្បាប់បញ្ចប់បញ្ហា ប្រជារាស្ត្រនឹងចាកផុតទុក្ខ ទូទាំងរដ្ឋបានសុខក្សេមក្សាន្ត ។
- II. គណបក្សទី១០សូមគោរពបងប្អូនប្រុសស្រី ខែកក្កដាថ្ងៃទី២៣មីនាប្រុសស្រី សូមទៅបោះឆ្នោត សូមបងប្អូនកុំចាញ់បញ្ហា ត្រូវតែបោះឆ្នោតទើបផុតវេទនា យើងទៅយើងទៅទាំងអស់គ្នា នោះជោគវាសនារុងរឿងឆ្នើមបាន ។
- III. មាតាធិបតេយ្យច្នែកលក់សាងរដ្ឋា តាមរដ្ឋធម្មនុញ្ញនិងបាវចនា ជូនជនខេមរាទាំងប្រុសទាំងស្រី ប្រតិបត្តិតាមគោលការណ៍ប្រាំបី យកវាសនាថ្មីជាក់ជូនប្រជា កសាងអភិវឌ្ឍន៍-ខេមរា នោះទើបប្រជាបានសុខក្សេមក្សាន្ត ។





២- បញ្ជូននិស្សិត (ទាំងគ្រូហ្សូ និង ព្រះសង្ឃ) គ្រូបង្រៀន អោយទៅសិក្សានៅបរទេសដូចជា សហរដ្ឋអាមេរិក សហភាពអឺរ៉ុប និងជាពិសេសប្រទេសអភិវឌ្ឍន៍ ជាដើម។

៣- រៀបចំតំឡើងប្រាក់បៀវត្សដល់គ្រូបង្រៀនស្រាវជ្រាវច្នាក់បឋមសិក្សាដល់ឧត្តមសិក្សា និង បុគ្គលិកសិក្សាធានាអោយមានកំរិតខ្ពស់។

៤- បង្កើតសញ្ញាបត្រខ្មែរដ៏ល្អដោយមានតំលៃស្មើនឹងខ្មែរអាមេរិក ដើម្បីអោយសិស្សខ្មែរមានឱកាសរៀនយកថ្នាក់បណ្ឌិតដូចជា ទៅប្រទេសសហរដ្ឋអាមេរិក (USA)

៥- បង្កើតការងារក្នុងសាលា៤ម៉ោងក្នុង១ថ្ងៃសំរាប់សិស្ស-និស្សិត អោយមានប្រាក់ចំណូល

៦- បង្កើតកម្មវិធីសិក្សា (GED = General Educational Development Test) មិនអោយមានសិស្ស និស្សិតប្រឡងធ្លាក់ទេ។

៧- ផ្តល់ប្រាក់ជំនួយ ការធានារ៉ាប់រងសុខភាព និង ទំនុកបំរុងដល់សិស្ស និស្សិតណាដែលខ្សោយ ព្យាយាមតស៊ូ ប្រឹងប្រែង សិក្សារៀនបានក្លាយជាសិស្សល្អបំផុត ។

៨- រៀបចំសាលាបណ្តុះបណ្តាលជំនាញសំរាប់ជនពិការ ទទួលបាន គ្រប់ទីកន្លែង។

“ប្រចាំសុំទុរពល ច្រើនត្រូវពុំយល់ ពុំចាំសព្វគ្រប់ កម្លាំងថមថយ ទាំងថ្ងៃទាំងយប់ ដំណើរជ្រុលជ្រប់ ទប់ដោយឈឺច្រត់”

៩- រៀបចំសាលារៀនពិសេសបណ្តុះបណ្តាលដល់សិស្ស និស្សិត ដើម្បីបង្កើនចំណេះដឹង បញ្ញាញាណ អោយក្លាយជាអ្នកប្រាជ្ញ ដូចខ្មែរដើម និងប្រទេសអភិវឌ្ឍន៍ក្នុងពិភពលោក។

១០- បើកសាលាបណ្តុះបណ្តាលទេពកោសល្យ-មុខជំនាញ-បច្ចេកទេសដល់លក្ខណៈខ្ពស់ខ្មែរទូទៅ

១១- បង្កើតសាលាបណ្តុះបណ្តាល បណ្ឌិតសភាយោធាខ្មែរ (Cambodian Military Academy)

**VII- រៀបចំរដ្ឋាភិបាលអោយមានគុណភាពនៃអំណាចទាំងបី និងជាប្រទេសនីតិរដ្ឋធិបតី :**

១-រៀបចំអោយអំណាចនីតិបញ្ញតិ នីតិប្រតិបត្តិ និងអំណាចតុលាការមានអំណាចស្មើគ្នាត្រូវតែធ្វើអោយបាន។

២-បន្ថែមអំណាច២ទៀតគឺអំណាចសារព័ត៌មាន និងអំណាចប្រជាពលរដ្ឋពិត គឺអោយមានសិទ្ធិទទួល និងផ្តល់ព័ត៌មាន។

៣-រៀបចំប្រទេសអោយក្លាយជាប្រទេសនីតិរដ្ឋដោយមិនអោយជនណាម្នាក់នៅពិលើច្បាប់បានឡើយ។

**VIII- រៀបចំប្រព័ន្ធពន្ធនាគារ-កង្ហារស្របខ្យល់បង្កើតអត្តសន្តិ និង ផ្តោយរណបសំរាប់អ៊ិនធើណែត :**

១- ទំនាក់ទំនងជាមួយលោក អេឡែនម៉ាស៊ក់ (Elon Musk) មកអភិវឌ្ឍន៍ប្រព័ន្ធទាំងបីខាងលើក្នុងប្រទេសខ្មែរ

២- ជួយបញ្ជូនថ្លៃទឹកភ្លើង ដល់ប្រជាពលរដ្ឋដែលមានប្រាក់ចំណូលតិច

៣- រៀបចំកម្មវិធីសំអាតបរិស្ថាន មានទឹកស្អាត សំអាតអាកាសធាតុ ទប់ស្កាត់ការដុតរំលាយព្រៃឈើ។ ត្រូវផ្តន្ទាទោសជនដែលប្រព្រឹត្តខុសច្បាប់។

៤- ប្រមូលអាចម៍គោ ធ្វើជាដីសំរាប់វិស័យកសិកម្ម ដើម្បីចូលរួមកាត់បន្ថយកំដៅផែនដី។

**IX- សេរីរៀបចំនូវកិច្ចសន្យាណាដែលធ្វើអោយមានមហន្តរាយដល់ផលប្រយោជន៍ប្រទេសជាតិ :**

១- កិច្ចសន្យាអ្វីៗទាំងអស់មិនអនុញ្ញាតអោយលើសពី៣០ឆ្នាំ នេះជាមហន្តរាយដល់ផលប្រយោជន៍ជាតិ នាពេលអនាគត

២- កំចាត់អោយអស់នូវសារធាតុជាតិពុល បន្លែផ្លែឈើត្រីសាច់គ្រឿងឧបភោគបរិភោគបង្កប់ជាតិគីមី (សុវត្ថិភាពចំណីអាហារ-FOOD SAFETY)

៣- ដាក់ទោសដល់ជនណាដែលបង្កើតនិងលក់សារជាតិគ្រឿងពុលគីមីបំផ្លាញជីវិតមនុស្សជាតិ និងសត្វ។

៤- កិច្ចសន្យារវាងអ្នកទិញ និងអ្នកលក់ ធានាក្នុងការទិញ និងទៅតាមតម្លៃនៃកិច្ចព្រមព្រៀង

**X- ទំនាក់ទំនងការទូតរវាងជាតិ និងអន្តរជាតិ :**

១- ធ្វើសហប្រតិបត្តិការកិច្ចការទូតខាងផ្នែកផ្សារសេរីជាមួយបរទេស និងបណ្តាប្រទេសជឿនលឿនផ្សេងៗទៀត

២- ទំនាក់ទំនងពិភពលោកអោយទិញផលិតផលកសិកម្មទៅលក់ក្រៅស្រុកអោយបានចំនួនច្រើនជាទីបំផុត

៣- យកការងារពីប្រទេសដែលជឿនលឿនមកធ្វើនៅក្នុងប្រទេសខ្មែរអោយប្រាក់ល្អល្អថ្លៃចៀសវាងខ្មែរចំណាកស្រុក។

៤- រៀបចំអ្នកដែលសំរាប់ការងារ (ចូលនិវត្សន៍) ទាំងក្នុង និងក្រៅប្រទេសមកស្ម័គ្រចិត្តជួយបង្រៀនគ្រប់វិស័យតាមគ្រប់ភូមិ ឃុំ ស្រុក ខេត្ត ក្រុង

៥- ជនបរទេសដែលខុសច្បាប់ត្រូវរៀបចំអោយទៅរស់នៅក្រោមការគ្រប់គ្រងឧបត្ថម្ភដោយអង្គការសហប្រជាជាតិ។

**XI- បំបាត់គ្រឿងញៀន ការរត់ជនរករំលងមនុស្សជាតិ ចរាចរលក់សំរាងក្នុងខ្លួនបំបាត់ជាតិពុលគីមីនិងមនុស្សឃាត :**

១- បាត់ចែងយ៉ាងតឹងរឹងខ្លាំងជាទីបំផុតនូវអំពើខុសច្បាប់ជាតិ និងអន្តរជាតិដែលជាអំពើខុសប្រឆាំងមនុស្សជាតិ។

២- យើងថាហើយធ្វើ យើងធ្វើអោយបាន ដោយដាក់ទោសដាក់ហិតចំពោះខុក្រើដូជនដែលរំលោភបំពានលើច្បាប់ មិនអាចលើកលែងទោសបាន។

៣- យុវជន ឬអ្នកដែលប្រើប្រាស់គ្រឿងញៀន ហើយញៀន ត្រូវបញ្ជូនទៅព្យាបាលនៅមន្ទីរអប់រំដោយឥតគិតថ្លៃ។ ព្យាបាលជាហើយ ត្រូវបញ្ជូនទៅសិក្សាបន្ត និងរកការងារអោយធ្វើ។

៤- ធ្វើសហប្រតិបត្តិការជាមួយសមត្ថកិច្ចអន្តរជាតិនូវរាល់ចរាចរ និងសកម្មភាពខុក្រើដូកម្មទាំងអស់នេះអោយបានសំរេចជោគជ័យ។ នេះជាដំណោះស្រាយវិបត្តិសង្គមជាតិ និងអន្តរជាតិ។

**XII- សេរីយកច្បាប់នៃកិច្ចព្រមព្រៀងសន្តិសញ្ញាសន្តិភាពទីក្រុងប៉ារីស ២៣តុលា ១៩៩១ មកអភិវឌ្ឍន៍ប្រទេស :**

១- ជំរុញអោយហត្ថលេខីទាំង ១៨ នៃកិច្ចព្រមព្រៀងសន្តិសញ្ញាសន្តិភាពទីក្រុងប៉ារីស ២៣ តុលា ១៩៩១ និងបណ្តាប្រទេសជាសមាជិកនៃអង្គការសហប្រជាជាតិទាំងអស់ ដើម្បីមកសហប្រតិបត្តិការរួម កសាងធ្វើការអភិវឌ្ឍន៍ អោយប្រទេសខ្មែរក្លាយជាអភិវឌ្ឍន៍ប្រទេស ឬប្រទេសដែលមានប្រាក់ចំណូល ហើយមានគុណភាពខ្ពស់នៃជីវិត និងហេដ្ឋារចនាសម្ព័ន្ធបច្ចេកវិទ្យាទំនើបៗ (Developed Countries or High Income Countries or has a high Quality of Life, Developed Economy, and Advanced Technological Infrastructure Relative)

២- ធ្វើប្រទេសខ្មែរអោយក្លាយជាប្រទេសនីតិរដ្ឋធិបតី ប្រទេសប្រជាធិបតេយ្យ គោរពសិទ្ធិមនុស្ស មានសេរីភាព មានអព្យាក្រឹតភាព ដ៏ពិតប្រាកដមិនភ្លេងក្លាយ ។

៣- អោយមានឯករាជ្យភាព-សេរីភាពពិត បូរណភាពទឹកដី ផែនទីច្បាស់លាស់ មានអធិបតេយ្យភាពត្រឹមត្រូវ ដោយមិនមានការជ្រៀតជ្រែក ត្រួតត្រាពីបរទេសណាមួយបើទោះជា ផ្ទាល់ ឬ ប្រយោល ឬ បង្កប់ផ្នែកក្នុង ក៏ដោយ។

៤- សេរីច្បាប់ណាដែលធ្វើអោយខ្មែរមានហាយនភាព ឬអោយមានភាពអន្តរាយដល់សង្គមខ្មែរ ដែលជាការប្រព្រឹត្តខុសពីកិច្ចព្រមព្រៀងនៃទីក្រុងប៉ារីស ២៣ តុលា ១៩៩១ ។





# គណបក្សកសិករ


គតិបណ្ឌិត យុត្តិធម៌ សាមគ្គីភាព និងការអភិវឌ្ឍជាតិ

លេខរៀងទី :

# ៦

៦			<b>គណបក្សកសិករ</b> <b>គ.ក</b>
---	--	--	----------------------------------

សូមអញ្ជើញទៅបោះឆ្នោតនៅថ្ងៃទី ២៣ ខែ កក្កដា ឆ្នាំ ២០២៣



**គណបក្សសំបុកឃ្មុំសង្គមប្រជាធិបតេយ្យ  
សាមគ្គីភាព ភាគរភាព និងឧត្តមភាព**

**គោលការណ៍នយោបាយ**

គណបក្សសំបុកឃ្មុំសង្គមប្រជាធិបតេយ្យមានទិសដៅអភិវឌ្ឍប្រទេសជាតិ ដោយផ្អែកទៅលើគោលការណ៍ប្រជាធិបតេយ្យ សេរីពហុបក្ស និងសេដ្ឋកិច្ចទីផ្សារសេរី ។ យើងខ្ញុំប្រកាន់យកជំហរលើចំណុចចំនួន៣ រួមក្នុងសមីការ៖ សាមគ្គីភាព + ភាគរភាព = សន្តិភាព សន្តិភាព => វិវឌ្ឍភាព ដោយដាក់ចុះនូវវិធានការធំៗ ដូចតទៅ ៖

១-កែលម្អកិច្ចប្រតិបត្តិប្រជាធិបតេយ្យដោយបង្កលក្ខណៈឲ្យការបែងចែកបានដាច់ស្រេចពីគ្នា អំណាចនីតិបញ្ញត្តិ អំណាចនីតិប្រតិបត្តិ និងអំណាចតុលាការ ។

២-កែទម្រង់ប្រព័ន្ធតុលាការឲ្យមានភាពឯករាជ៖ ការជ្រើសតាំងប្រធានសាលាដំបូងប្រចាំខេត្តនីមួយៗតាមរយៈការបោះឆ្នោតជាសកលដោយប្រជាពលរដ្ឋសម្រាប់២ឆ្នាំម្តង ។

៣-តម្លាភាព និងយុត្តិធម៌សង្គម  
-បន្តដំណើរការត្រួតពិនិត្យ និងពង្រឹងការប្រមូលពន្ធដារ ។  
-រាល់ការដេញថ្លៃរបស់រដ្ឋ ត្រូវប្រព្រឹត្តទៅជាសាធារណៈ និងផ្សាយបន្តផ្ទាល់លើកញ្ចក់ទូរទស្សន៍ជាតិ ។  
-ជៀសវាងមិនឲ្យមន្ត្រីនៃក្រសួងសាមីដែលមានទំនាស់ជាមួយប្រជាពលរដ្ឋចូលរួមក្នុងគណៈកម្មការដោះស្រាយវិវាទ ។

៤-សន្តិសុខសង្គម  
-លាតសន្ធឹងជាលក្ខណៈសកលនូវការធានារ៉ាប់រងផ្នែកសុខាភិបាលដល់ពលករ-និយោជិតក្នុងគ្រប់វិស័យ ។  
-កំណត់ប្រាក់បៀវត្សអប្បបរមាទៅគ្រប់វិស័យការងារ ។  
-បន្តផ្តល់សាច់ប្រាក់ដល់ក្រុមជនក្រីក្រ និងងាយរងគ្រោះ។  
-រដ្ឋទទួលបន្ទុកតម្រូវការព្យាបាលសម្រាប់ជនជរា ជនពិការ ស្ត្រីឯកោមានផ្ទៃពោះ និងកុមារកំព្រា ។

៥-វិស័យសុខាភិបាល  
-កាត់បន្ថយរយៈពេលពិទឹកនៃជនរស់នៅរបស់ប្រជាពលរដ្ឋទៅដល់មជ្ឈមណ្ឌលសុខភាព និងការរង់ចាំ ។  
-បង្កើនបុគ្គលិកសុខាភិបាលយ៉ាងតិច១០០០នាក់ក្នុង១ឆ្នាំ

៦-វិស័យកសិកម្ម និងសន្តិសុខស្បៀងអាហារ  
-កែទម្រង់ដីធ្លីដោយកំណត់ច្បាស់លាស់អំពីផ្ទៃដីសម្រាប់ការដាំដុះ និងតំបន់ដីធ្លីលំនៅដ្ឋាន ។  
-បង្កើតកសិដ្ឋានពហុវិស័យគំរូគ្រប់គ្រងដោយជំនាញរបស់ក្រសួងកសិកម្ម និងកសិដ្ឋានសហគមន៍តាមជនបទឆ្ងាយ ។

៧-វិស័យជលផល និងព្រៃឈើ  
-លុបបំបាត់ចោលភូមិឃុំបណ្តែតទឹកទាំងអស់ ។  
-បង្កើនទម្ងន់ទោសបទល្មើសជលផល និងបទល្មើសព្រៃឲ្យស្មើនឹងបទល្មើសគ្រឿងញៀន ។

៨-វិស័យឧស្សាហកម្ម  
បង្កលក្ខណៈអំណោយផលដល់ការវិនិយោគពហុវិស័យលើផ្នែកឧស្សាហកម្មផលិតកម្ម ។

៩-វិស័យអប់រំ ៖  
-បន្ថែមម៉ោងមេរៀនគណិតវិទ្យា និងភាសាបរទេស ។  
-កែទម្រង់ទិសដៅនៃការសិក្សាឆ្ពោះទៅរកវិស័យឌីជីថល និងបច្ចេកវិទ្យាឈានមុខ ។

១០-នយោបាយក្រៅប្រទេស និងសហប្រតិបត្តិការអន្តរជាតិ៖  
-គោរពតាមខ្លឹមសារ និងស្មារតីនៃមាត្រា១របស់ច្បាប់រដ្ឋធម្មនុញ្ញ ។  
-គោរព និងអនុវត្តតាមសន្ធិសញ្ញាអន្តរជាតិទាំងឡាយដែលកម្ពុជាជាហត្ថលេខី ។

១១-វិស័យការពារជាតិ  
-កំណត់យកទម្រង់កងយោធពលខេមរភូមិន្ទជាកងទ័ពវិជ្ជាជីវៈសកម្ម អមជាជំនួយដោយទាហានកំណែទម្រង់។  
-ផ្លាស់ប្តូរទ្រឹស្តីយោធាពីចម្បាំងតម្រាបុប្ផានទៅជាកងទ័ពទំនើប ដោយប្រើប្រាស់បច្ចេកវិទ្យាឈានមុខ ។  
-ពង្រឹងនយោបាយកម្មវិធីទំនើបកម្មឧបករណ៍-សម្ភារទ័ព ។

### គណបក្សខ្មែររួបរួមជាតិ

#### ប្រវត្តិនៃការបង្កើតគណបក្ស និងការរួបរួម

អំឡុងពេលជាង៣០ឆ្នាំកន្លងទៅ អ្នកនយោបាយនៅក្នុងប្រទេសកម្ពុជា ដែលប្រកាន់នូវគោលការណ៍ប្រជាធិបតេយ្យសេរីនិយម បានបែកបាក់គ្នា ហើយបង្កើតគណបក្សផ្សេងៗ តែមានគោលបំណងរួមដូចគ្នា ដោយគ្រាន់តែមានយុទ្ធសាស្ត្រ គំនិតទស្សនៈ មិនស្របគ្នាខ្លះ ក្នុងការគ្រប់គ្រងរដ្ឋ ដឹកនាំជាតិ និងដោះស្រាយបញ្ហារបស់ជាតិមាតុភូមិ និងប្រជាពលរដ្ឋខ្មែរ។

**គណបក្សខ្មែររួបរួមជាតិ** ត្រូវបានបង្កើតឡើងនៅថ្ងៃទី២៦ ខែកុម្ភៈ ឆ្នាំ២០១៦ ដែលដឹកនាំដោយ **ឯកឧត្តម បណ្ឌិត ញឹក ម៉ិនសែ**។

**គណបក្សកម្ពុជានិយម** ត្រូវបានបង្កើតឡើងនៅថ្ងៃទី០៧ ខែមិថុនា ឆ្នាំ២០២១ ដែលដឹកនាំដោយ **ឯកឧត្តម យ៉ែម បុញ្ញបុត្រី**។

ក្រោយការបោះឆ្នោតជ្រើសរើសក្រុមប្រឹក្សាឃុំ-សង្កាត់ ឆ្នាំ២០២២ ថ្នាក់ដឹកនាំនៃគណបក្សខ្មែររួបរួមជាតិ និងគណបក្សកម្ពុជានិយម បានជួបពិភាក្សាជាញឹកញាប់ ក្នុងការរួបរួមគ្នាបង្កើតគណបក្សនយោបាយតែមួយ តាមការចង់បានយ៉ាងទទួលបានរបស់ប្រជាពលរដ្ឋទូទាំងប្រទេស។ លើសពីនេះទៅទៀត ថ្នាក់ដឹកនាំនៃគណបក្សទាំងពីរ បានព្យាយាមពង្រីកការបង្រួបបង្រួមជាតិ ឱ្យបានទូលំទូលាយ ជាអតិបរមា ជាមួយនឹងគណបក្សផ្សេងៗ និងអ្នកនយោបាយ គ្រប់និន្នាការ ដើម្បីបុព្វហេតុជាតិមាតុភូមិ និងប្រជាពលរដ្ឋខ្មែរ។ នៅទីបំផុត ថ្នាក់ដឹកនាំគណបក្សទាំងពីរ បានសម្រេចជាឯកច្ឆន្ទ ក្នុងការរួមបញ្ចូលគ្នា នៅរាជធានីភ្នំពេញ នៃព្រះរាជាណាចក្រកម្ពុជា។ នៅថ្ងៃទី១០ ខែតុលា ឆ្នាំ២០២២ មានការជួបពិភាក្សាគ្នា និងចុះហត្ថលេខា ដោយប្រធានទាំងពីរ លើកិច្ចព្រមព្រៀង និងសេចក្តីថ្លែងការណ៍រួម ដោយយកគណបក្សខ្មែររួបរួមជាតិ ចូលរួមការ បោះឆ្នោតជាតិ ឆ្នាំ២០២៣។

កើតចេញពីការរួមបញ្ចូលគ្នារវាង គណបក្សខ្មែររួបរួមជាតិ ដឹកនាំដោយលោក **ញឹក ម៉ិនសែ** ប្រធានគណបក្សខ្មែររួបរួមជាតិ និងជាអតីតអ្នកតស៊ូដើម្បីបុព្វហេតុជាតិពីទិសខាងលិច អតីតប្រមុខរដ្ឋស្តីទី អតីតអនុប្រធានទី២ព្រឹទ្ធសភា អតីតឧបនាយករដ្ឋមន្ត្រី ជានាយឧត្តមសេនីយ៍ផ្កាយមាស៤ និងជាអតីតសមាជិករដ្ឋសភា មកពីគណបក្សហ៊្វុនស៊ិនប៉ិច(ឆ្នាំ២០០៨) រួមគ្នាជាមួយនិង គណបក្សកម្ពុជានិយម ដែលដឹកនាំដោយលោក **យ៉ែម បុញ្ញបុត្រី** ប្រធានគណបក្សកម្ពុជានិយម និងជាអតីតសមាជិករដ្ឋសភា មកពីគណបក្សសិទ្ធិមនុស្ស(ឆ្នាំ២០០៨)

អតីតប្រធានគណៈកម្មការទី៧ នៃរដ្ឋសភា និងជាអតីតសមាជិក អចិន្ត្រៃយ៍នៃរដ្ឋសភា មកពីគណបក្សសង្គ្រោះជាតិ(ឆ្នាំ២០១៣)។

**គណបក្សខ្មែររួបរួមជាតិ** បានប្រារព្ធធ្វើសមាជិកសាមញ្ញ នៅថ្ងៃទី៣០ ខែតុលា ឆ្នាំ២០២២ ដើម្បីធ្វើវិសោធនកម្មលក្ខន្តិកៈ និងរៀបចំថ្នាក់ដឹកនាំគណបក្ស ហើយត្រូវបានក្រសួងមហាផ្ទៃ ចេញសេចក្តីជូនដំណឹងទទួលស្គាល់លេខ ៣២៧សជណ ចុះថ្ងៃទី ០៩ ខែធ្នូ ឆ្នាំ២០២២។

#### ទស្សនវិស័យនៃគណបក្ស

កម្ពុជាជារបស់យើងទាំងអស់គ្នា! កម្ពុជា រងគ្រោះ ដោយមនោគមន៍វិជ្ជាដោយមហិច្ឆតាបរទេស។ ការចង់បានឯករាជ្យ អធិបតេយ្យ បូរណភាពទឹកដី ប្រជាធិបតេយ្យ សេរី យុត្តិធម៌សង្គម បានជំរុញលើកទឹកចិត្តឱ្យយើង និងអ្នកតស៊ូដើម្បីបុព្វហេតុជាតិ ហ៊ានលះបង់គ្រប់យ៉ាង ដែលខ្មែរគ្រប់ភាគីបានឯកភាពគ្នាសម្រេចបាន ជូនជាតិមាតុភូមិ ដែលជាជំហានមួយជាប្រវត្តិសាស្ត្រ គឺ ៖ «កិច្ចព្រមព្រៀងសន្តិភាព ស្តីពីកម្ពុជានៅទីក្រុងប៉ារីស ថ្ងៃទី២៣ ខែតុលា ឆ្នាំ១៩៩១»។

ដូច្នេះយើងត្រូវប្រកាន់យកគោលការណ៍ «ប្រជាធិបតេយ្យសេរី កណ្តាលនិយម» ហើយរៀបចំសង្គមជាតិយើង ដោយអនុលោមតាម «កិច្ចព្រមព្រៀងសន្តិភាព ទីក្រុងប៉ារីស ស្តីពីកម្ពុជា ថ្ងៃទី២៣ ខែតុលា ឆ្នាំ១៩៩១» ជាមូលដ្ឋាន។ យើងប្រកាន់គោលការណ៍ ឯកភាពជាតិ ផ្សះផ្សាជាតិ ខ្មែរតែមួយ មិនយកខ្មែរណាជាសត្រូវ និងមិនគំរកសងសឹក។ យើងនឹងព្យាយាមសម្រេចឱ្យបាននូវការផ្សះផ្សាជាតិ ស្ថិរភាព អភិវឌ្ឍនិងការរស់នៅជាមួយគ្នា ដោយសុខដុមរមនា សុកមង្គល ដើម្បីអនាគតប្រជាជាតិខ្មែរទាំងមូល។



#### រួបរួមជាតិ ខ្មែររួមឡើង!

# គណបក្សខ្មែរអភិរក្ស

គុណធម៌ សច្ចធម៌ យុត្តិធម៌



ឯកឧត្តមប្រធាន រៀន ខេមរ្យន្ត

## រួបរួមគ្នាអភិរក្ស និងអភិវឌ្ឍ ជាតិយើង



### គណបក្សខ្មែរអភិរក្ស




Facebook Page: គណបក្សខ្មែរអភិរក្ស

# គណបក្សយុវជនកម្ពុជា

## គោលនយោបាយអាទិភាព ៧ ចំណុច របស់គណបក្សយុវជនកម្ពុជា សម្រាប់ការបោះឆ្នោតជ្រើសតាំងតំណាងរាស្ត្រនីតិកាលទី ៧ ឆ្នាំ២០២៣

១. បញ្ចុះថ្លៃសាំង ដឹកសិកម្ម ថ្នាំជំនួយកសិកម្ម ឱ្យលក់ថោក ដើម្បីលក់ផលកសិកម្មបានថ្លៃ ហើយនៅពេលផលកសិកម្មធ្លាក់ថ្លៃ រដ្ឋនឹងបញ្ចេញថវិកាជាតិទិញផលកសិកម្មពីកសិករ ដើម្បីកុំឱ្យបងប្អូនកសិករយើងលក់ខាតជាប់បំណុលវិនិយោគ
២. ប្រាក់ខែមន្ត្រីរាជការចាប់ពី ២លាន ៨០ម៉ឺន រៀលឡើងទៅ រីឯប្រាក់ខែកម្មករចាប់ពី ១លាន ៤០ម៉ឺន រៀលឡើងទៅ ចាស់ៗអាយុ៦០ឆ្នាំឡើងទៅ នឹងទទួលបានប្រាក់ឧបត្ថម្ភ ៣០ម៉ឺនរៀលរាល់ខែ និងបង្កើតមណ្ឌលថែទាំចាស់ជរាគ្មានទីពឹងទូទាំងប្រទេសកម្ពុជា
៣. ការអប់រំស្មើភាពគ្នា គ្មានរៀនគួរក្រៅពីម៉ោងរដ្ឋ និងបណ្តុះបណ្តាលវិជ្ជាជីវៈ ដោយបង្កើតការងារសម្រាប់យុវជន២លាននាក់
៤. លុបបំបាត់រាល់ការរើសអើងចំពោះអ្នកជំងឺក្រីក្រនៅតាមគ្រប់មន្ទីរពេទ្យរដ្ឋ និង ព្យាបាលដោយមិនបង់ថ្លៃសេវាព្យាបាលឡើយ
៥. លុបបំបាត់ការផ្សព្វផ្សាយគ្រឿងស្រវឹងដោយអនាធិបតេយ្យ និងបោសសម្អាតការលក់ ការប្រើប្រាស់គ្រឿងញៀនពីលើដល់ក្រោម
៦. លុបបំបាត់អំពើពុករលួយគ្រប់ទម្រង់ កែប្រែប្រព័ន្ធយុត្តិធម៌ឱ្យមានយុត្តិធម៌ស្មើភាពគ្នាចំពោះមុខច្បាប់
៧. ពិនិត្យឡើងវិញនូវការអនុវត្តច្បាប់អន្តោប្រវេសន៍លើជនអន្តោប្រវេសន៍គ្រប់ជាតិសាសន៍ ដែលកំពុងរស់នៅប្រទេសកម្ពុជាឱ្យត្រឹមត្រូវស្របតាមច្បាប់អន្តោប្រវេសន៍ ច្បាប់ស្តីពីសញ្ជាតិ និងរដ្ឋធម្មនុញ្ញកម្ពុជា ដើម្បីការពារប្រយោជន៍ជាតិ និងការពារអធិបតេយ្យជាតិយើង

**១៦**   **គណបក្សយុវជនកម្ពុជា**  
**គ.យ.ក**





# គោលនយោបាយ គណបក្សសញ្ជាតិកម្ពុជា



## លោកឪ លោកតាមហាឌី ព្រះរស់ព្រហ្មម្ពនអសង្ខេប

## គណបក្សសញ្ជាតិកម្ពុជា

**ការលើកកម្ពស់សមភាពយេនឌ័រក្នុងសង្គម** គឺជាគោលនយោបាយមួយ ដែលដើរតួនាទីយ៉ាងសំខាន់នៅក្នុងការអភិវឌ្ឍប្រទេសជាតិប្រកបដោយចីរភាពសកល។ វាជាមធ្យោបាយដ៏មានប្រសិទ្ធភាពក្នុងការបញ្ចប់ភាពក្រីក្រ ធានាថា ប្រជាជនទាំងអស់ទទួលបានសន្តិភាពនិងវិបុលភាព។ ការលើកកម្ពស់សមភាព យេនឌ័រ និងការបង្កើនភាពក្លាហានដល់ស្ត្រីនិងក្មេងស្រី គឺជាជំហានមួយ ដ៏មានសារៈសំខាន់ក្នុងការពន្លឿនការអភិវឌ្ឍប្រកបដោយចីរភាព។ ជាមួយគ្នានេះយើងមិនត្រូវមើលរំលងអំពីរបបមាតាធិបតេយ្យនៅក្នុងសង្គមខ្មែរពីអតីតកាលដែលមានការលើកតម្កើងស្ត្រីជាធំ មានការរីកចម្រើនបានជះឥទ្ធិពលរហូតដល់បច្ចុប្បន្ននេះ។ គណបក្សសញ្ជាតិកម្ពុជាមានគោលនយោបាយជាសកលចំនួន ៤២ គឺសាមគ្គីធម៌ប្រជាជាតិ ធ្វើបុណ្យ រក្សាសីល និងបណ្តុះគ្រាប់ពូជព្រះនិព្វាន ដែលជាគោលនយោបាយបង្កើតអោយមានសុខសន្តិភាព និងការអភិវឌ្ឍជាព្រះតម្រិះដ៏ថ្លៃថ្លារបស់លោកឪ លោកតាមហាឌី ព្រះរស់ព្រហ្មម្ពនអសង្ខេប។ គណបក្សសញ្ជាតិកម្ពុជាមានសញ្ញាព្រះអាទិត្យ និងព្រះចន្ទជួបគ្នា និងមានលំដាប់លេខរៀងទី៣នៅក្នុងសន្លឹកឆ្នោត ជាគណបក្ស១លុះក្នុងអំណាចបុណ្យប្រកាន់យកនូវប្រព័ន្ធនយោបាយកណ្តាលចូលរួមក្នុងគ្រប់កំណែទម្រង់រដ្ឋជាពិសេសក្នុងការលើកកម្ពស់សមភាពយេនឌ័រ បានដាក់ចេញនូវគោលការ និងវិធានការយ៉ាងម៉ឺងម៉ាត់ដូចតទៅ៖

- ១. ត្រូវជម្រុញ និងលើកកម្ពស់សិទ្ធិកុមារតាមរយៈការជម្រុញអោយមាតាបិតាបញ្ជូនកូនប្រុសស្រីមកសាលារៀន។
- ២. ជម្រុញ និងលើកកម្ពស់ដល់ការបញ្ចប់រាល់ទម្រង់នៃការ

រើសអើងទៅលើស្ត្រី និងកុមារដោយបង្កើនភាពអង់អាចក្លាហានតាមរយៈការអប់រំការងារ និងភាពជាតំណាងរបស់ស្ត្រីនៅក្នុងនយោបាយ និងទទួលបាននូវសេវាលើកកម្ពស់សុខភាពមាតានិងទារក។

៣. ត្រូវជម្រុញ និងលើកកម្ពស់ដល់ការកសាងសមត្ថភាពជំនាញដល់បុរសស្ត្រី និងចូលរួមការងារទាំងថ្នាក់ជាតិ និងថ្នាក់ក្រោមជាតិមានភាពស្មើគ្នា។

៤. ត្រូវជម្រុញ និងលើកកម្ពស់ដល់ក្រុមហ៊ុនសហគ្រាសនិងដៃគូអភិវឌ្ឍនានាក្នុងការចូលរួមលើកកម្ពស់សមភាពយេនឌ័រ។

៥. ដើម្បីទទួលបាននូវផ្ទៃផ្ទាជ័យត្រចះត្រចង់ នៃ**ការលើកកម្ពស់សមភាពយេនឌ័រ** ចាំបាច់អ្នកចូលរួមទាំងអស់ត្រូវប្រកាន់ខ្ជាប់ជានិច្ចនូវការរក្សាសីល។

សូមបោះឆ្នោតជូនគណបក្សសញ្ជាតិកម្ពុជាដែលមានសញ្ញាព្រះអាទិត្យនិងព្រះចន្ទជួបគ្នាមានលំដាប់លេខរៀងទី៣នៅក្នុងសន្លឹកឆ្នោតគឺអ្នកឈ្នះក៏សុខ អ្នកចាញ់សុខហើយអ្នកដែលមានសេចក្តីសុខបំផុត គឺជនរួមសញ្ជាតិខ្មែរ គឺសុខ ទាំងអស់គ្នាដើម្បីបន្តរួមចំណែកការពារសុខសន្តិភាពនិងការអភិវឌ្ឍជូនជាតិមាតុភូមិ។

ជាចុងបញ្ចប់នាងខ្ញុំ ខ្ញុំព្រះករុណាសូមប្រគេនពរ ជូនពរដល់ព្រះថេរានុ ថេរៈគ្រប់ព្រះអង្គ ជនរួមសញ្ជាតិខ្មែរទាំងអស់ទទួលបានតែនឹងសម្បត្តិទាំង ឡាយបីប្រការគឺ សម្បត្តិមនុស្ស សម្បត្តិទេវតា សម្បត្តិដ៏អស្ចារ្យគឺសម្បត្តិ ព្រះនិព្វាន។

# ព្រះអង្គម្ចាស់ នរោត្តម ចក្រាវុធ ព្រះប្រធាន គណបក្សហ៊្វីនស៊ិនប៊ិច បានទទួលការស្រឡាញ់គាំទ្រពីប្រជាពលរដ្ឋខ្មែរគ្រប់ស្រទាប់

ព្រះអង្គម្ចាស់ នរោត្តម ចក្រាវុធ ព្រះប្រធាន គណបក្សហ៊្វីនស៊ិនប៊ិច បានទទួលការស្រឡាញ់ គាំទ្រ ពីក្រុមនិស្សិត បញ្ញវន្តខ្មែរ។



កម្មករ កម្មការនី សង្ឃឹមថា ព្រះអង្គម្ចាស់ នរោត្តម ចក្រាវុធ ព្រះប្រធាន គណបក្ស ហ៊្វីនស៊ិនប៊ិច នឹង ធ្វើឱ្យជីវភាពរបស់ពួកគេរីកចម្រើន ក្រោយពេលបោះឆ្នោតអាណត្តិទី ៧ នេះ។



ព្រះអង្គម្ចាស់ នរោត្តម ចក្រាវុធ ព្រះប្រធាន គណបក្សហ៊្វីនស៊ិនប៊ិច មានព្រះបន្ទូលថា ការព្យាបាលជម្ងឺដោយឥតបង់ប្រាក់ និង ផ្តល់ប្រាក់ឧបត្ថម្ភ ២០ ម៉ឺនរៀលប្រចាំខែ ជូនដល់ចាស់ជរា ត្រូវបានគិតគូរយ៉ាងទៀតទាត់ និងគ្មានការរើសអើង ក្រោយពេលគណបក្ស ហ៊្វីនស៊ិនប៊ិច ទទួលបានការគាំទ្រ ពីប្រជាពលរដ្ឋម្ចាស់ឆ្នោត។



សូមបោះឆ្នោតជូនគណបក្សហ៊្វីនស៊ិនប៊ិច ដែលមានលេខរៀងទី៩



		<b>គណបក្សហ៊្វីនស៊ិនប៊ិច</b>
--	--	-----------------------------



លោក **គុជ ឆី**  
ស្ថាបនិក និងជាប្រធានគណបក្ស

- ✿ **បទពិសោធការងារនយោបាយ :**
- បានចាប់ផ្តើមពីឆ្នាំ១៩៩៥ រហូតដល់បច្ចុប្បន្ន
- ✿ **កម្រិតវប្បធម៌ :**
- បេក្ខជនបណ្ឌិតវិទ្យាសាស្ត្រនយោបាយ
- បរិញ្ញាបត្រជាន់ខ្ពស់រដ្ឋបាលសាធារណៈ
- បរិញ្ញាបត្រនីតិសាស្ត្រ

### គណបក្សខ្មែរតែមួយ

## មានគោលនយោបាយជាអាទិភាព៨ចំណុច ក្នុងការចូលរួមបោះឆ្នោត ជ្រើសតាំងតំណាងរាស្ត្រអាណត្តិទី៧ ឆ្នាំ២០២៣

- ១-**ប្រព័ន្ធយុត្តិធម៌ :** អំណាចនីតិបញ្ញត្តិ អំណាចនីតិប្រតិបត្តិ និងអំណាចតុលាការ គឺត្រូវការបែងចែកអំណាច រដ្ឋទាំងបីឱ្យដាច់ពីគ្នាច្បាស់លាស់ត្រឹមត្រូវ។ ជាពិសេសអំណាចនីតិប្រតិបត្តិ កុំជ្រៀតជ្រែកកិច្ចការតុលាការជាដាច់ ខាត ដើម្បីឱ្យសមាជិកសង្គមមានជំនឿជឿទុកចិត្តកាន់តែខ្លាំងឡើងលើប្រព័ន្ធតុលាការឯករាជ្យ។
- ២-**ព្រំដែនដីគោក :** រដ្ឋបង្កើត " មូលនិធិព្រំដែនដីគោក " ដើម្បីកសាងរបងការពារព្រំដែនដីគោកជាមួយប្រទេស ជិតខាងទាំងអស់។ រដ្ឋអាចផ្តល់ដីតាមបណ្តោយព្រំដែនដីគោកជូនក្រុមគ្រួសារ ទាហាន គ្រួសារប៉ូលីសសម្រាប់ ធ្វើលំនៅឋានដោយឥតគិតថ្លៃ ដើម្បីឱ្យពួកគាត់រស់នៅអាស្រ័យផល និងការពារទឹកដីមាតុភូមិកម្ពុជា។
- ៣-**គ្រឹះស្ថានសិក្សា :** រដ្ឋបង្កើត " សាលាមត្តេយ្យមួយ " ក្នុងមួយឃុំ និងការបង្កើតសាលាជំនាញវិជ្ជាជីវៈនៅតាមខេត្ត នីមួយៗ ដើម្បី " តម្រង់ទិសយុវជនបន្តវេន " ។ រដ្ឋដំឡើងប្រាក់បៀវត្ស " ២លាន រៀល " ជូនគ្រូបង្រៀនកម្រិតបឋម សិក្សានិងមធ្យមសិក្សា ដើម្បីលុបបំបាត់ចោលនូវវប្បធម៌បង្រៀនគួររកកម្រៃបន្ថែម។
- ៤-**គ្រឹះស្ថានសុខាភិបាល :** ការពង្រឹងក្រុមសីលធម៌វិជ្ជាជីវៈ គ្រូពេទ្យ និងការផ្តល់សេវាឱ្យហ៊ុំសំទាន់ចិត្តជូន ប្រជាពលរដ្ឋ ដោយគ្មានការរើសអើង និងជាពិសេសគ្រួសារក្រីក្រ និងគ្រួសារជនពិការព្យាបាលជំងឺ " ឥតបង់ថ្លៃ " នៅគ្រប់មន្ទីរពេទ្យរដ្ឋ។ រដ្ឋដំឡើងប្រាក់បៀវត្ស " ២លាន រៀល " ជូនគ្រូពេទ្យគ្រប់មន្ទីរពេទ្យរដ្ឋទាំងអស់។
- ៥-**វិស័យការងារ :** រដ្ឋធានានិងដំឡើងប្រាក់ខែគោលកម្មករអប្បបរមា " ១លាន ៨សែន រៀល " ក្នុងមួយខែ និង ការងារគ្រឹះស្ថានឯកជនប្រាក់ខែគោល " ២លាន រៀល " ក្នុងមួយខែ និងមន្ត្រីរាជការ " ២លាន ៦សែន រៀល " ក្នុងមួយខែ។ ក្នុងករណី ហានិភ័យការងារ គឺរដ្ឋធានាទទួលខុសត្រូវតាមរយៈបេឡាជាតិសន្តិសុខសង្គម ប.ស.ស។
- ៦-**វិស័យកសិកម្ម និងតម្លៃកសិផល :** រដ្ឋបង្កើត " សភាកសិករ " ក្នុងមួយឃុំចំនួនមួយដើម្បីកំណត់តម្លៃស្រូវ អង្ករ និងផលិតផលកសិកម្មផ្សេងៗទៀត ដើម្បីកុំឱ្យឈ្មួញកណ្តាលបង្កាត់តម្លៃតាមតែអំពើចិត្ត។
- ៧-**មនុស្សចាស់គ្មានទីពឹង និងជនពិការ :** ចាប់ពីអាយុ ៦៥ឆ្នាំឡើងទៅមានការធានាថែទាំពីរដ្ឋបាលឃុំសង្កាត់ ដោយមានប្រាក់ឧបត្ថម្ភក្នុងមួយនាក់ " ២៦ម៉ឺន រៀល " ក្នុងមួយខែ។
- ៨-**កុំលក់ដីស្រែ :** ការបង្កើតច្បាប់ដើម្បីកំណត់ភូមិសាស្ត្រ " ការពារដីស្រែ " របស់ប្រជាពលរដ្ឋតាមខេត្តនីមួយៗ ច្បាប់នេះមានគោលបំណងហាមឃាត់ម្ចាស់បុរីនានាធ្វើអាជីវកម្ម ទិញដីស្រែបង្កើតផ្ទះល្វែងច្រើនលើសលុបអាច ធ្វើឱ្យប៉ះពាល់ធ្ងន់ធ្ងរដល់ជីវភាពប្រជាកសិករគ្មានដីធ្វើស្រែទៅថ្ងៃអនាគត។





**គណបក្សខ្មែរតែមួយ**

**គ.ខ.ម**



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**



គណបក្សស្ត្រីដើម្បីស្ត្រី

លេខ ០៥.....

**គោលនយោបាយរបស់គណបក្សស្ត្រីដើម្បីស្ត្រី**

- ១ ការពារនិងលើកតម្កើងស្ត្រីជាចម្បង
- ២ ការពារអតីតនាយករដ្ឋមន្ត្រីនិងមិនសើវើរចនាសម្ព័ន្ធចាស់របស់នាយករដ្ឋមន្ត្រី
- ៣ រក្សាការពារចនាសម្ព័ន្ធរបស់រាជរដ្ឋាភិបាលចាស់ នឹងកែតម្រូវបន្ថែមនៅចំណុចខ្វះខាត
- ៤ ជួយចិញ្ចឹមចាស់ជរានិងក្មេងកំព្រាទូទាំងប្រទេសដោយផ្តល់កន្លែងស្នាក់នៅនិងផ្តល់អាហារគ្រប់គ្រាន់ ដល់ពួកគាត់ មានអ្នកមើលថែនិងមានពេទ្យព្យាបាលដោយមិនគិតថ្លៃ។
- ៥ កាត់បន្ថយគ្រឿងស្រវឹង និងការផ្សព្វផ្សាយដែលនាំអោយប៉ះពាល់សុខភាពដល់សារធារណៈ
- ៦ លុបបំបាត់គ្រឿងញៀន និង លុបបំបាត់អំពើពុករលួយ
- ៧ ជួយផ្តល់លទ្ធភាពដល់អ្នកទោសឲ្យរស់រានស្មើភាពក្នុងនាមជាមនុស្សជាតិ
- ៨ ជួយដោះបំណុលដល់ចាស់ជរាដែលក្រីក្រខ្លាំង
- ៩ បង្កើតផ្សារផលិតផលកសិកម្ម សិប្បកម្ម ឧស្សាហកម្មនៅក្នុងស្រុក។  
(គោលនយោបាយភូមិមួយផ្សារមួយ)
- ១០ លុបបំបាត់ល្បែងស៊ីសងតាមសហគមន៍
- ១១ បង្រួបបង្រួមជាតិសាសន៍ខ្មែរទូទាំងពិភពលោកដើម្បីរួមគ្នាជួយដល់សេដ្ឋកិច្ចជាតិខ្មែរ  
ឲ្យរីកចម្រើនរុងរឿង។
- ៣ ក្សស្លោក(ស្ត្រីអាចធ្វើបាន)

ថ្ងៃ ចន្ទ ២រោច ខែជេស្ឋ ឆ្នាំថោះបញ្ចស័ក ពុទ្ធសករាជ ២៥៦៧

ត្រូវនិងថ្ងៃទី៥ ខែ មិថុនា ឆ្នាំ ២០២៣

**ប្រធានគណបក្សស្ត្រីដើម្បីស្ត្រី**





**ដើម្បីលើកកម្ពស់ជីវភាពរបស់  
ប្រជាជនគណបក្សប្រជាជនកម្ពុជា  
និងអនុវត្តកម្មវិធីគោលនយោបាយ  
ជាអាទិភាព ដូចខាងក្រោម ៖**



**សម្តេចអគ្គមហាសេនាបតីតេជោ ហ៊ុន សែន  
ប្រធានគណបក្សប្រជាជនកម្ពុជា**

**កម្មវិធីទី១** : ការផ្តល់ការថែទាំសុខភាពឆ្ពោះទៅកម្មវិធី គ្របដណ្តប់សុខភាពជាសកល ដោយចាប់ផ្តើមពី៖ (១) ការផ្តល់សេវាថែទាំសុខភាពជូនគ្រួសារងាយរងហានិភ័យប្រមាណជាង ៤៥ម៉ឺនគ្រួសារ ស្មើនឹងសមាជិកសរុបជាង ១,៥លាននាក់ តាមរយៈការប្រើប្រាស់មូលនិធិសមធម៌សុខាភិបាល និង(២) ការពង្រីករបបថែទាំសុខភាពរបស់ ប.ស.ស. ទាំងសម្រាប់កម្មករ-និយោជិត និងសម្រាប់មន្ត្រីសាធារណៈដែលគ្របដណ្តប់បន្ថែមដល់សមាជិកគ្រួសារ និងអ្នកក្នុងបន្ទុករបស់ពួកគាត់ប្រមាណជាង ៣លាននាក់ តាមគោលការណ៍ស្ម័គ្រចិត្ត។ ជាសរុប គម្រោងទាំងពីរនេះនឹងធ្វើឱ្យប្រជាជនប្រមាណ ៧,៤លាននាក់ មានលទ្ធភាពទទួលបាននូវរបបសន្តិសុខសង្គមផ្នែកសេវាថែទាំសុខភាព។

**កម្មវិធីទី២** : ការបណ្តុះបណ្តាលជំនាញវិជ្ជាជីវៈ និងបច្ចេកទេស ជូនដល់យុវជនមកពីគ្រួសារក្រីក្រ និងគ្រួសារងាយរងហានិភ័យនៅទូទាំងប្រទេសដែលមានចំនួនប្រមាណជាង ១,៥លាននាក់ នៅតាមបណ្តាគ្រឹះស្ថានបណ្តុះបណ្តាលវិជ្ជាជីវៈនានារបស់រដ្ឋក្នុងកម្រិតសញ្ញាបត្របច្ចេកទេស និងវិជ្ជាជីវៈកម្រិត១ ដោយមិនបង់ថ្លៃសិក្សា និងទទួលបាននូវប្រាក់ឧបត្ថម្ភប្រចាំខែ។

**កម្មវិធីទី៣** : ការធ្វើស្ថាបនូបនីយកម្មកម្មវិធីជាតិជំនួយសង្គមសម្រាប់គ្រួសារក្រីក្រ, ក្រុមជនងាយរងគ្រោះនៅក្នុងគ្រួសារក្រីក្រ និងគ្រួសារងាយរងហានិភ័យនៅក្នុងគ្រាមានវិបត្តិសេដ្ឋកិច្ច និងគ្រាមានគ្រោះអាសន្ន ដើម្បីជួយទ្រទ្រង់និងផ្តល់ការគាំពារទាន់ពេល និងក្នុងលក្ខណៈជាប្រព័ន្ធជូនប្រជាពលរដ្ឋ ជាពិសេសគ្រួសារក្រីក្រ និងងាយរងគ្រោះនិងគ្រួសារងាយរងហានិភ័យទៅតាមស្ថានភាពជាក់ស្តែងនៃវិបត្តិ ឬគ្រោះអាសន្ន នៅតាមគ្រប់ទីតាំងភូមិសាស្ត្រទូទាំងប្រទេសដែលនឹងគ្របដណ្តប់លើប្រជាជនសរុបប្រមាណ ៤,៣លាននាក់។

**កម្មវិធីទី៤** : ការដាក់ចេញ និងការជំរុញអនុវត្តយុទ្ធសាស្ត្រ អភិវឌ្ឍន៍សេដ្ឋកិច្ចក្រៅប្រព័ន្ធ ឱ្យមានលទ្ធភាពចូលរួមទៅក្នុងសេដ្ឋកិច្ចក្នុងប្រព័ន្ធ និងអាចទទួលបានផលប្រយោជន៍ពីប្រព័ន្ធគាំពារសង្គមផ្លូវការតាមរយៈ ៖ (១) ការផ្តល់នូវការគាំពារ និងការបង្កើតនូវបរិយាកាសអំណោយផលសម្រាប់ការធ្វើធុរកិច្ច និងពាណិជ្ជកម្ម ព្រមជាមួយនឹងការផ្តល់នូវការបណ្តុះបណ្តាលជំនាញបច្ចេកទេស និងវិជ្ជាជីវៈដល់ក្រុមហ៊ុនសហគ្រាសធុនមីក្រូ, តូច និងមធ្យម និង (២) ការផ្តល់ការគាំពារសង្គមដល់បុគ្គលស្វ័យនិយោជន៍នៅក្នុងសេដ្ឋកិច្ចក្រៅប្រព័ន្ធ ដោយផ្តោតការយកចិត្តទុកដាក់ជាបឋមលើការផ្តល់សេវាថែទាំសុខភាពនៅក្រោមមូលនិធិសមធម៌សុខាភិបាល។

**កម្មវិធីទី៥** : ការដាក់ចេញនូវយន្តការសម្របសម្រួល និងកម្មវិធីហិរញ្ញប្បទាន សំដៅលើកស្ទួយផលិតកម្ម, រកទីផ្សារនិងរក្សាលំនឹងថ្លៃកសិផលសំខាន់ៗក្នុងកម្រិតសមរម្យ តាមរយៈការដាក់ចេញនូវកញ្ចប់ថវិកាជាក់លាក់ដោយចាប់ផ្តើមពីចំនួន ១០០លានដុល្លារមេរិក និងអាចវិភាជថវិកាបន្ថែមប្រសិនបើមានតម្រូវការចាំបាច់ ដើម្បីធ្វើអន្តរាគមន៍ឱ្យបានទាន់ពេលក្នុងការទិញកសិផលពីប្រជាជនកសិករ ជាមួយនឹងគោលដៅរក្សាស្ថិរភាពថ្លៃនៅរាល់រដូវប្រមូលផល ជាពិសេសលើផលិតផលកសិកម្មមួយចំនួន ជាអាទិ៍ ស្រូវ, ស្វាយកែវរមៀត, មៀនប៉ៃលិន, ស្វាយចាន់ទី, ដំឡូង, ពោត, និងផលិតផលផ្សេងទៀត តាមការចាំបាច់។

**កម្មវិធីទី៦** : ការរៀបចំចាត់បញ្ជូនមន្ត្រីបច្ចេកទេសផ្តល់សេវាកសិកម្មឱ្យបានគ្រប់យុទ្ធសាស្ត្រទាំងអស់នៅទីជនបទទូទាំងប្រទេសដើម្បីជំរុញការលើកកម្ពស់ផលិតភាពកសិកម្ម និងជួយដល់គ្រួសារកសិករ ក្នុងការលើកស្ទួយផលិតផល កសិកម្មរបស់ខ្លួន។



# គណបក្សប្រជាធិបតេយ្យមូលដ្ឋាន

Grassroots Democratic Party

សាមគ្គីភាព យុត្តិធម៌ អហិង្សា

## ១១ ចំណុចនៃគោលនយោបាយសំខាន់ៗរបស់ គណបក្សប្រជាធិបតេយ្យមូលដ្ឋាន (គបប)

១. កំណត់អាណត្តិនាយករដ្ឋមន្ត្រីត្រឹមតែ២អាណត្តិ។ តម្កល់ផលប្រយោជន៍ជាតិជាធំ។
២. បញ្ឈប់ការរើសអើងនយោបាយ។ លុបបំបាត់បក្សពួកនិយម លុបបំបាត់អំពើពុករលួយ។
៣. ការពារសិទ្ធិ និងផលប្រយោជន៍របស់ប្រជាពលរដ្ឋគ្រប់រូប ពីការរំលោភបំពានរបស់អ្នកមានអំណាច ការពារសិទ្ធិពលរដ្ឋ សិទ្ធិនយោបាយ សិទ្ធិស្រ្តី សិទ្ធិការងារ សិទ្ធិសហជីព និងសិទ្ធិដីធ្លី
៤. ផ្តល់សេវាព្យាបាលប្រកបដោយគុណភាពជូនប្រជាពលរដ្ឋខ្មែរគ្រប់រូប ដោយមិនគិតថ្លៃ។
៥. ផ្តល់ឱកាសដល់យុវជនទទួលបានការសិក្សាគ្រប់ជំនាញ និងគ្រប់កម្រិតដោយឥតគិតថ្លៃ។
៦. ជួយពលរដ្ឋដោះស្រាយបំណុលតាមរយៈគោលនយោបាយហិរញ្ញវត្ថុ និងឱកាសទទួលបានប្រាក់ចំណូល។
៧. ជួយកសិករទទួលបាន ទឹក ទុន ទីផ្សារល្អ។ សហគមន៍កសិកម្មទទួលបានទុនមានការប្រាក់៣%ក្នុងមួយឆ្នាំ។ គាំទ្រឱ្យមានសហគ្រាស ផលិតផល ថ្នាំនិងសម្ភារៈកសិកម្មក្នុងស្រុក ដើម្បីកាត់បន្ថយការចំណាយរបស់កសិករ
៨. ការពារ និងអភិរក្សព្រៃឈើ ការពារព្រៃឈើលិចទឹក និងស្តារប្រឡាយ ស្ទឹង បឹង ព្រែក អូរ ឱ្យស្រុកខ្មែរសម្បូរត្រីឡើងវិញ និងផ្តល់ជាប្រភពទឹកគ្រប់គ្រាន់សម្រាប់ប្រើប្រាស់លើវិស័យកសិកម្ម។
៩. ផ្តល់ប្រាក់ឧបត្ថម្ភ៥០% នៃប្រាក់ខែគោល ជូនកម្មករនិយោជិតរហូតដល់ ៥ខែ ក្នុងអំឡុងពេលគ្មានការងារធ្វើ និងជួយបណ្តុះបណ្តាលជំនាញបន្ថែមឱ្យទទួលបានការងារថ្មី។
១០. ផ្តល់ប្រាក់ឧបត្ថម្ភជូនចាស់ៗ អាយុចាប់ពី៦៥ឆ្នាំឡើង ចំនួន២៥ម៉ឺនរៀលក្នុងមួយខែ និងឧបត្ថម្ភស្រ្តីគ្រប់រូប ចំនួន៨០ម៉ឺនរៀលពេលសម្រាលកូនម្តង។ ជនពិការគ្មានលទ្ធភាពធ្វើការទទួលបានការគាំពារពីរដ្ឋ។
១១. ដោះស្រាយបញ្ហាគ្រឿងញៀន កាត់បន្ថយការកកស្ទះ និងគ្រោះថ្នាក់ចរាចរណ៍។

១១



គណបក្សប្រជាធិបតេយ្យមូលដ្ឋាន  
គ ប ប



# គណបក្សកម្លាំងប្រជាធិបតេយ្យ

## DEMOCRACY POWER PARTY

### យុត្តិធម៌ សេរីភាព អភិវឌ្ឍន៍

### ប្រធានគណបក្ស លោក អ៊ុន វិសិទ្ធកុន

### បានបណ្តឹងដល់គណបក្សកម្លាំងប្រជាធិបតេយ្យ


### និងគោលនយោបាយសំខាន់ៗ



គណបក្សកម្លាំងប្រជាធិបតេយ្យ បានសង្កេតយ៉ាងហ្មត់ចត់នូវបញ្ហាក្នុងវិស័យជាច្រើនដែលបានកើតមានក្នុងសង្គមកម្ពុជាពីអតីតកាល និងបច្ចុប្បន្នដែលបានធ្វើឱ្យប្រជាពលរដ្ឋខ្មែរជួបការលំបាក ខ្វះសេរីភាព គ្មានយុត្តិធម៌ ទន្ទឹមនឹងវឌ្ឍនភាពសង្គមដែលមានស្ថិរភាពទើបធ្វើឱ្យ **គណបក្សកម្លាំងប្រជាធិបតេយ្យ** សម្រេចអនុម័តនូវគោលនយោបាយជាចម្បង នៅក្នុងសមាជពេញអង្គលើកដំបូង ដើម្បីចូលរួមដោះស្រាយបញ្ហាសេដ្ឋកិច្ចប្រជាពលរដ្ឋ កាត់បន្ថយចំណាកស្រុក និងអភិវឌ្ឍន៍ប្រទេសឱ្យទាន់សម័យបែបទំនើបកម្ម ទៅតាមគោលនយោបាយរបស់គណបក្សដែលជាយុទ្ធសាស្ត្រសម្រាប់ឈានទៅដឹកនាំរាជរដ្ឋាភិបាលនៃព្រះរាជាណាចក្រកម្ពុជានៅពេលជាប់ឆ្នោតក្នុងនីតិកាលទី៧ ឆ្នាំ២០២៣ ខាងមុខនេះដែលមាន ៩ ប្រការ៖

- ប្រការ១** ពង្រឹងគុណភាពផ្នែកសុខាភិបាល និងកែសម្រួលប្រព័ន្ធសេវាកម្មបន្ថែមទៀត
- ប្រការ២** បង្កើតទីផ្សារបែបទំនើបកម្មសម្រាប់វិស័យកសិកម្ម និងឧស្សាហកម្ម
- ប្រការ៣** ពង្រឹងគុណភាពវិស័យអប់រំ និងបង្កើតធនធានមនុស្សលើគ្រប់វិស័យទាំងអស់
- ប្រការ៤** អព្យាក្រឹត្យនៃអំណាចកំពូលទាំង៣ របស់រដ្ឋ
- ប្រការ៥** អភិវឌ្ឍន៍ ថែរក្សា ការពារធនធានធម្មជាតិ
- ប្រការ៦** លុបបំបាត់អំពើពុករលួយ ហើយកសាងអំណាច និងសេរីភាពជូនពលរដ្ឋ
- ប្រការ៧** គ្រប់គ្រងឱ្យបានល្អបំផុតចំពោះប្រាក់ចំណូលរដ្ឋ បង្កើនប្រាក់ចំណូលមន្ត្រីរាជការ និងកម្មករ
- ប្រការ៨** កាត់បន្ថយភាពក្រីក្រ បង្កើតការងារឱ្យបានច្រើនដល់យុវជន ដើម្បីកាត់បន្ថយចំណាកស្រុក
- ប្រការ៩** រក្សាការពារ វប្បធម៌ អរិយធម៌ ហ៊ានលះបង់ដើម្បីបូរណភាពទឹកដី និងសន្តិសុខសង្គម

យើងសាមគ្គីគ្នាដើម្បីលទ្ធិប្រជាធិបតេយ្យនៅកម្ពុជាឱ្យមានភាពរឹងមាំដើម្បីកសាងអំណាច និងសិទ្ធិសេរីភាពជូនប្រជាពលរដ្ឋដែលជាម្ចាស់ឆ្នោត ក្នុងការជ្រើសតាំងមេដឹកនាំដោយការពេញចិត្តដើម្បីចូលរួមកសាងជាតិមាតុភូមិឱ្យបានរីកចម្រើនរុងរឿង។

ថ្ងៃព្រហស្បតិ៍ ៥ រោច ខែជេស្ឋ ឆ្នាំថោះ បញ្ចស័ក ព.ស ២៥៦៧  
រាជធានីភ្នំពេញ, ថ្ងៃទី៨ ខែមិថុនា ឆ្នាំ២០២៣  
**ប្រធានគណបក្ស**  
  
**អ៊ុន វិសិទ្ធកុន**

**សូមបងប្អូនប្រជាពលរដ្ឋបោះឆ្នោតជូន**  
**គណបក្សកម្លាំងប្រជាធិបតេយ្យ**  
**ដែលមានលេខរៀងទី៥ នៅលើសន្លឹកឆ្នោត។**

			<b>គណបក្សកម្លាំងប្រជាធិបតេយ្យ</b> <b>គ. ក. ប</b>
---	---	---	---



**ព្រះករុណាព្រះបាទសម្តេចព្រះបរមនាថ  
នរោត្តម សីហមុនី  
ព្រះមហាក្សត្រ នៃព្រះរាជាណាចក្រកម្ពុជា**

**ធ្វើជូន ជនរួមជាតិ ជាទីគោរពស្នេហាដ៏ជ្រាលជ្រៅបំផុត**

ការបោះឆ្នោតជ្រើសតាំងតំណាងរាស្ត្រ នីតិកាលទី៧ នឹងប្រព្រឹត្តទៅនៅថ្ងៃអាទិត្យ ទី២៣ ខែកក្កដា ឆ្នាំ២០២៣ ខាងមុខនេះ។ ក្នុងឱកាសនេះ ខ្ញុំសូមអំពាវនាវជាឱឡារិក ជូនជនរួមជាតិអ្នក មានសិទ្ធិបោះឆ្នោតទាំងអស់ សូមអញ្ជើញទៅបោះឆ្នោតឱ្យបានគ្រប់ៗគ្នា ជ្រើសរើសអ្នកដឹកនាំ ប្រទេសជាតិ ដើម្បីការអភិវឌ្ឍ និងការរីកចម្រើនរុងរឿងផ្តើមថ្មីនលើគ្រប់វិស័យ។

ការបោះឆ្នោតនៅថ្ងៃអាទិត្យ ទី ២៣ ខែ កក្កដា ឆ្នាំ ២០២៣ គឺជាការបោះឆ្នោតជាទូទៅ ជា សកល ដោយសេរី ត្រឹមត្រូវ យុត្តិធម៌ ស្មើភាព និងដោយសម្ងាត់ ស្របតាមគោលការណ៍សិទ្ធិ ប្រជាធិបតេយ្យ សេរី ពហុបក្ស។ ដូចនេះ សូមកុំឱ្យមានការព្រួយបារម្ភពីការគាបសង្កត់ ការគំរាម កំហែង ឬសម្ពត្តិពីជនណាម្នាក់ ឬគណបក្សណាមួយឱ្យសោះ។

ខ្ញុំ សូមជនរួមជាតិទាំងអស់ មេត្តាប្រើសិទ្ធិសេរីភាពបោះឆ្នោតទៅតាមសតិសម្បជញ្ញៈ របស់ ខ្លួនម្នាក់ៗ ដែលមានទំនុកចិត្តទៅលើបេក្ខជនណាម្នាក់ គណបក្សនយោបាយណាមួយដោយសេរី ។

សូម ជនរួមជាតិទាំងអស់ ប្រកបតែនឹងព្រះពុទ្ធពរទាំង ៤ ប្រការ គឺ អាយុ វណ្ណៈ សុខៈ ពលៈ ព្រមទាំងមេត្តាទទួលនូវសេចក្តីគោរពស្នេហាដ៏ជ្រាលជ្រៅជាទីបំផុត អំពីខ្ញុំ។

*នរោត្តម សីហមុនី*  
**នរោត្តម សីហមុនី**

ធ្វើនៅព្រះបរមរាជវាំង, ថ្ងៃទី ០៧ ខែ កុម្ភៈ ឆ្នាំ ២០២៣



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**គណៈកម្មាធិការជាតិរៀបចំការបោះឆ្នោត**

លេខ: ០០២ គ.ជ.ប. វ. វ. វ

**សេចក្តីអំពាវនាវ**

ការបោះឆ្នោតជ្រើសតាំងតំណាងរាស្ត្រ នីតិកាលទី៧ នឹងប្រព្រឹត្តទៅនៅថ្ងៃអាទិត្យ ទី២៣ ខែកក្កដា ឆ្នាំ២០២៣ ចាប់ផ្តើមពីម៉ោង ៧:០០ព្រឹក រហូតដល់ម៉ោង ៣:០០រសៀល។ ការបោះឆ្នោតនេះ កាន់តែខិតជិតមកដល់ហើយ ហេតុនេះ **គណៈកម្មាធិការជាតិរៀបចំការបោះឆ្នោត (គ.ជ.ប)** សូមអំពាវនាវដូចតទៅ៖

- សូមប្រជាពលរដ្ឋដែលមានឈ្មោះក្នុងបញ្ជីបោះឆ្នោតឆ្នាំ២០២២ ទាំងអស់ ត្រៀមខ្លួន និង ត្រៀមអត្តសញ្ញាណប័ណ្ណសញ្ជាតិខ្មែរ (អ.ខ) ដែលមានសុពលភាព ឬឯកសារបញ្ជាក់ អត្តសញ្ញាណបម្រើឱ្យការបោះឆ្នោត (ឯ.អ) ដើម្បីចូលរួមបោះឆ្នោត នៅថ្ងៃបោះឆ្នោតឱ្យ បានគ្រប់ៗគ្នា
- សូមប្រជាពលរដ្ឋដែលមានឈ្មោះក្នុងបញ្ជីបោះឆ្នោតឆ្នាំ២០២២ ដែលបានប្រឹងកសាវ បញ្ជាក់អត្តសញ្ញាណបម្រើឱ្យការចុះឈ្មោះបោះឆ្នោត ហើយមិនទាន់មាន អ.ខ ឬ អ.ខ បានអស់សុពលភាព ឬមិនទាន់ទទួលបាន ឬបាត់ ឬខូច ឬកែតម្រូវ សូមប្រញាប់រួសរាន់ ទៅស្នើសុំ ឯ.អ ពីគណៈកម្មការឃុំ សង្កាត់រៀបចំការបោះឆ្នោត និងត្រូវបញ្ជាក់សុពលភាព ដោយអាជ្ញាធរឃុំ សង្កាត់ នៃឃុំ សង្កាត់ ដែលខ្លួនត្រូវទៅបោះឆ្នោតឱ្យបានទាន់ពេលវេលា។ ការចេញ ឯ.អ មានរយៈពេល ៣០ថ្ងៃ ចាប់ផ្តើមពីថ្ងៃទី២២ ខែមិថុនា នឹងត្រូវបញ្ឈប់ នៅថ្ងៃសុក្រ ទី២១ ខែកក្កដា ឆ្នាំ២០២៣ វេលាម៉ោង ៥:៣០ នាទីល្ងាច
- ប្រធានគណៈកម្មការឃុំ សង្កាត់រៀបចំការបោះឆ្នោត មេឃុំ ចៅសង្កាត់ និងមេភូមិ ត្រូវធ្វើការផ្សព្វផ្សាយសេចក្តីអំពាវនាវនេះឱ្យបានទូលំទូលាយ ដើម្បីជំរុញឱ្យប្រជាពលរដ្ឋ មកស្នើសុំ ឯ.អ បានទាន់ពេលវេលា ដោយឥតបង់ថ្លៃ។

**គណៈកម្មាធិការជាតិរៀបចំការបោះឆ្នោត** សង្ឃឹមយ៉ាងមុតមាំថា គណៈកម្មការឃុំ សង្កាត់ រៀបចំការបោះឆ្នោត និងមេឃុំ ចៅសង្កាត់ នឹងយកចិត្តទុកដាក់ជំរុញ និងពង្រឹងការចេញ ឯ.អ ជូនដល់ ប្រជាពលរដ្ឋនៅក្នុងឃុំ សង្កាត់របស់ខ្លួន។

ថ្ងៃសុក្រ ១៣ ខែ វស្សា ឆ្នាំចោះ បញ្ចស័ក ព.ស.២៥៦៧  
រាជធានីភ្នំពេញ ថ្ងៃទី ១១ ខែ វស្សា ឆ្នាំ២០២៣

**គណៈកម្មាធិការជាតិរៀបចំការបោះឆ្នោត**



**ប្រាជ្ញ ចន្ទ**



# ព្រះរាជាណាចក្រកម្ពុជា

## ជាតិ សាសនា ព្រះមហាក្សត្រ

គណៈកម្មាធិការជាតិរៀបចំការបោះឆ្នោត

លេខ : ០០៣ គ.ជ.ប. វ.វ.ស

### សេចក្តីអំពាវនាវ

អនុលោមតាមច្បាប់ស្តីពីការបោះឆ្នោតជ្រើសតាំងតំណាងរាស្ត្រ (ច.ប.ត.រ) ការយោសនាបោះឆ្នោត មានទិសដៅឱ្យគណបក្សនយោបាយ និងបេក្ខជនឈរឈ្មោះបោះឆ្នោត ធ្វើការផ្សព្វផ្សាយកម្មវិធីនយោបាយ របស់ខ្លួនជូនអ្នកបោះឆ្នោត។ ការយោសនាបោះឆ្នោត គឺជាសកម្មភាពមួយចំនួនដែលត្រូវធ្វើជាសាធារណៈ ដើម្បីបញ្ចុះបញ្ចូលអ្នកបោះឆ្នោតឱ្យបោះឆ្នោតគាំទ្របេក្ខជន ឬគណបក្សនយោបាយណាមួយ។

នៅក្នុងអំឡុងពេលយោសនាបោះឆ្នោតជ្រើសតាំងតំណាងរាស្ត្រ នីតិកាលទី៧ ដែលមានរយៈពេល ២១ថ្ងៃ ចាប់ពីថ្ងៃទី១ ខែកក្កដា រហូតដល់ថ្ងៃទី២១ ខែកក្កដា ឆ្នាំ២០២៣ គណៈកម្មាធិការជាតិរៀបចំការបោះឆ្នោត (គ.ជ.ប) សូមអំពាវនាវដល់គណបក្សនយោបាយ បេក្ខជន អ្នកគាំទ្រគណបក្សនយោបាយទាំងអស់ ត្រូវតែ គោរពតាមវិធាន បទប្បញ្ញត្តិ និងគោលការណ៍ដែលមានចែងក្នុង ច.ប.ត.រ គោរពតាមបទបញ្ជា និងនីតិវិធី សម្រាប់ការបោះឆ្នោតជ្រើសតាំងតំណាងរាស្ត្រ នីតិកាលទី៧ ឆ្នាំ២០២៣ ក្រមសីលធម៌ និងគោលការណ៍នានា ដែលបានកំណត់ដោយ គ.ជ.ប ដើម្បីឱ្យការយោសនាបោះឆ្នោតរបស់គណបក្សនយោបាយប្រព្រឹត្តទៅដោយ សន្តិវិធី អហិង្សា សន្តិសុខ និងសុវត្ថិភាព។


គ.ជ.ប សូមអំពាវនាវដល់អាជ្ញាធរគ្រប់លំដាប់ថ្នាក់ ត្រូវប្រកាន់ជំហរអព្យាក្រឹត ឥតលម្អៀងក្នុងសកម្មភាព ការងាររបស់ខ្លួន និងត្រូវសម្របសម្រួលទីកន្លែង ផ្លូវ ពេលវេលា ដើម្បីឱ្យគណបក្សនយោបាយនីមួយៗ អាចអនុវត្ត កម្មវិធីយោសនាបោះឆ្នោត និងការហែក្សនយោសនាបោះឆ្នោតរបស់ខ្លួនប្រព្រឹត្តទៅដោយស្មើភាពគ្នា។

គ.ជ.ប សង្ឃឹមយ៉ាងមុតមាំថា គ្រប់គណបក្សនយោបាយ អាជ្ញាធរគ្រប់លំដាប់ថ្នាក់ និងភាគីពាក់ព័ន្ធ នឹងចូលរួមសហការតាមការអំពាវនាវក្នុងស្មារតីទទួលខុសត្រូវខ្ពស់ដោយគោរពច្បាប់ជាធរមាន ដើម្បីឱ្យការយោសនា បោះឆ្នោតនេះ ប្រព្រឹត្តទៅដោយរលូន និងធានាបាននូវសិទ្ធិរបស់គណបក្សនយោបាយ និងសិទ្ធិជាមូលដ្ឋាន របស់ប្រជាពលរដ្ឋ។

ថ្ងៃច័ន្ទ ៩ កើត ខែឃុំឃាឃុំ ឆ្នាំថោះ បញ្ចស័ក ព.ស.២៥៦៧  
រាជធានីភ្នំពេញ ថ្ងៃទី ២១ ខែ កក្កដា ឆ្នាំ២០២៣  
គណៈកម្មាធិការជាតិរៀបចំការបោះឆ្នោត



ប្រាជ្ញ បន្ត



គ.ជ.ប

# គណបក្សនយោបាយដែលបានឈរឈ្មោះបោះឆ្នោត ជ្រើសតាំងតំណាងរាស្ត្រ នីតិកាលទី៧

## ថ្ងៃអាទិត្យ ទី២៣ ខែកក្កដា ឆ្នាំ២០២៣

 <p>១ គណបក្សសម័យកម្ពុជាសង្គមប្រជាធិបតេយ្យ គ.ស.ស.ប</p>	 <p>១០ គណបក្សប្រជាធិបតេយ្យ គ.ប</p>
 <p>២ គណបក្សខ្មែរកែម្ពុជា គ.ខ.ប</p>	 <p>១១ គណបក្សប្រជាធិបតេយ្យមូលដ្ឋាន គ.ប.ប</p>
 <p>៣ គណបក្សសញ្ជាតិកម្ពុជា គ.ស.ក</p>	 <p>១២ គណបក្សបំណងពលរដ្ឋ គ.ប.ព</p>
 <p>៤ គណបក្សខ្មែររួបរួមជាតិ ខ.រ.ជ</p>	 <p>១៣ គណបក្សខ្មែរអភិវឌ្ឍន៍សេដ្ឋកិច្ច គ.ខ.អ.ស</p>
 <p>៥ គណបក្សកម្លាំងប្រជាធិបតេយ្យ គ.ក.ប</p>	 <p>១៤ គណបក្សឯកភាពជាតិខ្មែរ គ.ឯ.ខ</p>
 <p>៦ គណបក្សកសិករ គ.ក</p>	 <p>១៥ គណបក្សខ្មែរអភិរក្ស គ.ខ.អ</p>
 <p>៧ គណបក្សស្ត្រីជីវ័យស្ត្រី ស.ជ.ស</p>	 <p>១៦ គណបក្សយុធិបតេយ្យកម្ពុជា គ.យ.ក</p>
 <p>៨ គណបក្សខ្មែរឈប់ក្រ គ.ខ.ឈ.ក</p>	 <p>១៧ គណបក្សជនជាតិដើមប្រជាធិបតេយ្យកម្ពុជា គ.ជ.ប.ក</p>
 <p>៩ គណបក្សហ្វ៊ុនស៊ិនប៉ិច រ.រ.ជ.ក.ឯ.អ.ស.ស</p>	 <p>១៨ គណបក្សប្រជាជនកម្ពុជា ប្រ.ជ</p>

**កំណត់សម្គាល់ ៖ នេះមិនមែនជាសន្លឹកឆ្នោតទេ**